



**QORTI TAL-MAĠISTRATI (MALTA)
BHALA QORTI TA' ĜUDIKATURA KRIMINALI**

**MAĠISTRAT
DR. CHARMAINE GALEA**

Illum 12 ta' Ottubru 2021

**Il-Pulizija
(Spettur Jonathan Cassar
Spettur Gabria Gatt)**

VS

**Abdoulaye Diop
(KI. Taljana CA93005AD)
(KI. Tas-Senegal 1251200513294)**

Il-Qorti,

Rat l-imputazzjonijiet miċċuba kontra **Abdoulaye Diop** li ġie akkużat talli nhar l-ġħaxra (10) t' Ottubru 2021 u fil-ġimgħat ta' qabel gewwa l-Monti ta' Marsaxlokk armat f' Xatt is-Sajjieda, Marsaxlokk u/jew nhawi oħra f'dawn il-gżejjjer:-

1. Iffalsifika jew biddel, mingħajr il-kunsens tas-sid, l-ismijiet, il-marki jew is-sinjal distintivi tax-xogħol tal-moħħ, jew tal-prodott ta' industrja, jew, xjentement, għamel użu ta' dawn l-ismijiet, marki jew sinjal iiffalsifikati jew imbiddlin, ukoll jekk minn haddieħor, mingħajr il-kunsens tas-sid;
2. Għamel użu, xjentement, ta' marka, sinjal, tabella jew emblema li jkun fihom indikazzjoni li tista' tqarraq lix-xerrej dwar ix-xorta tal-merkanzija, jew biegħi merkanzija, b'din il-marka, sinjal jew emblema;

3. Xjentement qegħed fiċ-ċirkolazzjoni, bieġħi jew żamm għandu għall-bejgħ jew importa għal īsieb ta' kummerċ, merkanzija b'marka, sinjal, jew emblema imxebbhin b'qerq; u
4. Ĝesta attivita' kummerċjali mingħajr liċenzja tal-awtorita' kompetenti, meta din il-liċenzja hija meħtieġa minn ligi jew regolamenti magħmulin mill-awtorita' kompetenti bis-saħħha ta' dik il-ligi.

Il-Qorti hija mitluba li fkaż ta' htija barra milli tapplika l-piena skond il-Liġi, tordna lill-imputat iħallas l-ispejjeż li għandhom x'jaqsmu mal-ħatra tal-esperti skond l-Artikolu 533 (1) tal-Kap 9 tal-Liġijiet ta' Malta

Rat id-dokumenti esebiti u l-atti proċesswali kollha;

Semgħet, fis-seduta tal-lum, lill-imputat jammetti li huwa ġati tal-imputazzjonijiet kollha miġjuba kontra tiegħu u semgħatu jikkonferma l-ammissjoni tiegħu anke wara li l-Qorti tatu żmien jikkunsidra l-pożizzjoni tiegħu u spjegatlu l-pieni relattivi għall-imputazzjonijiet.

Ikkunsidrat:

Illi fid-dawl tal-ammissjoni ta' htija registrata mill-imputat fis-seduta tal-lum fir-rigward tal-imputazzjonijiet miġjuba fil-konfront tiegħu, il-Qorti ssib lill-imputat ġati tal-istess imputazzjonijiet.

Illi fir-rigward tal-piena li għandha tīgi nflitta fuq l-imputat, il-Qorti tosserva illi l-imputat ikkoperia mal-Pulizija, għandu fedina penali netta u rregistra ammissjoni fl-iż-żejjed stadju bikri ta' dawn il-proċeduri. Il-Qorti hadet ukoll in-konsiderazzjoni tal-ammont ta' oggetti kontrafetti li nqabad bihom l-imputat. Illi għalhekk il-Qorti hija tal-fehma illi l-imputat għandu jiġi trattat b'piena ta' terminu ta' prigunjerija sospiża.

DECIDE

Għal dawn il-motivi, il-Qorti wara li rat Artikolu 298 (1)(a), (c) u (f) tal-Kodiċi Kriminali u Artikolu 10 tal-Kapitolu 441 tal-Liġijiet ta' Malta, tiddikjara lill-imputat **Abdoulaye Diop** ġati tal-imputazzjonijiet kollha dedotti fil-konfront tiegħu u tikkundannah għal sitt (6) xhur priġunerija li b'applikazzjoni tal-

Artikolu 28A tal-Kodiċi Kriminali qegħdin jiġu sospiżi għal terminu ta' tnax (12)-il xahar mil-lum. Il-Qorti tikkundannah ukoll ghall-ħlas ta' ammenda ta' mijha u għoxrin ewro (€120).

In oltre l-Qorti qiegħda tordna l-konfiska tal-oġġetti kontrafatti esebiti mill-Prosekuzzjoni u kif ukoll id-distruzzjoni tagħhom mir-Registratur tal-Qrati li ġħandu jgħaddi għal tali distruzzjoni ai termini tal-Artikolu 670 tal-Kodiċi Kriminali.

Dr. Charmaine Galea
Maġistrat

Diane Gatt
Deputat Registratur